

பள்ளிக் கல்வித் துறை அமைச்சர் எவ்வாறு பணியாற்ற வேண்டும் என்பதற்கு எடுத்துக்காட்டாக விளங்குகிறார், அமைச்சர் அன்பில் மகேஸ் பொய்யாமொழி!

இல்ல விழாவில் முதல்வர் மு.க. ஸ்டாலின் பாராட்டு!

தஞ்சை, மார்ச் 6- தஞ்சையில், நேற்று காலை, முதல்வர் மு. க. ஸ்டாலின் அவர்கள், கழக மூத்த முன்னோடி அன்பிலார் அவர்கள் இல்லத் திருமணத்தைத் தலைமை ஏற்று நடத்தி வைத்து, மணமக்களை வாழ்த்தி உரையாற்றுகையில், “ஒரு பள்ளிக் கல்வித் துறை அமைச்சர் எவ்வாறு பணியாற்ற வேண்டும் என்பதற்கு எடுத்துக்காட்டாக விளங்குகிறார், அமைச்சர் அன்பில் மகேஸ் பொய்யாமொழி!” என்று பாராட்டினார்.

முதலமைச்சருமான மு.க. ஸ்டாலின் அவர்கள், நேற்று (05.03.2026) தஞ்சாவூரில் நடைபெற்ற பள்ளிக்கல்வித் துறை அமைச்சர் அன்பில் மகேஸ் பொய்யாமொழி இல்லத் திருமண நிகழ்வில் பங்கேற்று ஆற்றிய உரை வருமாறு:

நம் முடைய நெஞ்சமெல்லாம் நிறைந்திருக்கும் அன்புக்குரிய அன்பில் அவர்களுடைய இல்லத்தில், அன்பில் பொய்யாமொழி - திருமதி மாலதி ஆகியோரின் பேர்த்தியும், சுரேஷ் திருமதி எழிலரசி (எ) சுகி ஆகியோரின் மகளுமான ஓவியா விற்கும் வரதையா - திருமதி சுவேதாசனா ஆகியோரின் பேரனும், வேறமச்சந்தர் - திருமதி மோகனா ஆகியோரின் மகனுமான மனோஜிற்கும் நடைபெறும் இந்த மண விழா நிகழ்ச்சியில் பங்கேற்று, மணவிழா நிகழ்ச்சிக்குத் தலைமையேற்று, அதே நேரத்தில் மணக்கோலம் பூண்டிருக்கும் மணமக்களுக்கு மணவிழாவை நடத்தி வைத்து வாழ்த்தும் ஒரு சிறப்பான வாய்ப்பு எனக்குக் கிடைத்திருக்கிறது.

நமது குடும்பம் எனும் நிலையில் நடைபெறும் மணவிழா! வரவேற்புரை ஆற்றியிருக்கும் தம்பி உதயநிதி குறிப்பிட்டதைப் போன்று, இது எங்கள் குடும்பம் என்று சொல்வதா! கழகக் குடும்பம் என்று சொல்வதா! ஒட்டுமொத்தமாகச் சொன்னால், நமது குடும்பம் என்ற நிலையில்தான், இந்த மணவிழா நிகழ்ச்சி நடைபெற்றுக் கொண்டிருக்கிறது.

நம் முடைய நெஞ்சமெல்லாம் நிறைந்திருக்கும் அன்பில் அவர்களுடைய கழகப் பணியை இந்த மாவட்டத்தில் இருக்கும் உங்களுக்கு நான் அதிகம் சொல்ல வேண்டிய அவசியம் இல்லை. தலைவர் கலைஞரிடத்தில் எந்த அளவிற்கு அவர் நட்பு கொண்டிருந்தார்; தலைவர் கலைஞருக்கு எந்த அளவிற்குத் துணையாக இருந்தார் என்பது உங்களுக்கெல்லாம் தெரியும். இந்த திருச்சி மாவட்டத்தைப் பொறுத்தவரையில், கழகத்தை உருவாக்குவதற்கு; கழகம் இன்றைக்கு கம்பீரமாக ஓங்கி நிற்பதற்குக் காரணகர்த்தாக்களில் ஒருவராக



முதலமைச்சர் மு.க. ஸ்டாலின் அவர்கள், நேற்று (5.3.2026) தஞ்சாவூரில் நடைபெற்ற, முன்னாள் அமைச்சர் அன்பிலார் அவர்களின் கொள்ளுப் பேர்த்தியும், முன்னாள் சட்டமன்ற உறுப்பினர் அன்பில் பொய்யாமொழி அவர்களின் பேர்த்தியும், பள்ளிக்கல்வித் துறை அமைச்சர் முனைவர் அன்பில் மகேஸ் பொய்யாமொழியின் சகோதரி திருமதி சுகி (எ) எழிலரசி - சுரேஷ் தம்பதியின் மகளுமான பி.எஸ். ஓவியா மற்றும் எச். மனோஜ் ஆகியோரது திருமணத்தைத் தலைமையேற்று நடத்திவைத்து, மணமக்களை வாழ்த்தினார். இம்மணவிழாவில், திருமதி தூக்கா ஸ்டாலின் துணை முதலமைச்சர் உதயநிதி ஸ்டாலின், நகராட்சி நிர்வாகத் துறை அமைச்சர் கே.என். நேரு மற்றும் அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைக் கழக நிர்வாகிகள், தஞ்சாவூர் மத்திய மாவட்ட கழகச் செயலாளர், துறை சந்திரசேகரன் எம்.எல்.ஏ., தஞ்சாவூர் வடக்கு மாவட்டக் கழகப் பொறுப்பாளர் க. அன்பழகன் எம்.எல்.ஏ., தஞ்சாவூர் தெற்கு மாவட்டக் கழகப் பொறுப்பாளர் பழனிவேல் உள்ளிட்ட மாவட்டக் கழகச் செயலாளர்கள் மற்றும் திருமதி கிருத்திகா உதயநிதி, வே.சுபாசன், திருமதி ச.செந்தாமரை, முன்னாள் எம்.எல்.ஏ. அன்பில் பெரியசாமி உள்ளடக்கிய அமைப்புகளின் பிரதிநிதிகள், கழக நிர்வாகிகள் மற்றும் மணமக்களின் குடும்பத்தினர் கலந்து கொண்டனர்.

இருந்த அன்பில் அவர்கள், இறுதி வரையில், கழகத்திற்கு தலைவர் கலைஞருக்குப் பக்கபலமாக இருந்தவர்.

அதைத் தொடர்ந்து, அவருடைய திருமகன் - என்னுடைய ஆருயிர் நண்பன் அன்பில் பொய்யாமொழி அவர்கள், அவர் எனக்கு எந்த அளவிற்குப் பக்கபலமாக இருந்தார் என்பதும் உங்களுக்குத் தெரியும். எனவே, ஒரு உற்ற நண்பனாக மட்டுமல்ல; என்னுடைய வாழ்வில் ஏற்பட்டிருக்கும் பல்வேறு வளர்ச்சிக்குக் காரணகர்த்தாக்களில் ஒருவராக இருந்தவர் நம்முடைய அன்பில் பொய்யாமொழி அவர்கள். அப்படி தொடர்ந்தது அந்த உறவு.

எடுத்துக்காட்டு

அன்பில் மகேஸ் பொய்யாமொழி

அதற்குப் பின்னால், இங்கே வரவேற்புரை ஆற்றிய தம்பி உதயநிதி குறிப்பிட்டதைப் போன்று, இன்றைக்கு அமைச்சராகப் பொறுப்பேற்று இருக்கும் மகேஸ் பொய்யாமொழி அவர்கள், இன்றைக்கு எங்களுடைய குடும்பத்தில் - குறிப்பாக, உதயநிதியிடத்தில் எவ்வளவு நட்பாகப் பழகி, அவர் இன்றைக்கு வளர்ந்து, சட்டமன்ற உறுப்பினராகப் பொறுப்பேற்று, பள்ளிக் கல்வித்துறை அமைச்சராகவும் பொறுப்பேற்று, ஒரு பள்ளிக் கல்வித்துறை அமைச்சர் எவ்வாறு பணியாற்ற வேண்டும் என்பதற்கு எடுத்துக்காட்டாக விளங்கிக்

“நம்முடைய நெஞ்சமெல்லாம் நிறைந்திருக்கும் அன்பில் அவர்களுடைய கழகப் பணியை இந்த மாவட்டத்தில் இருக்கும் உங்களுக்கு நான் அதிகம் சொல்ல வேண்டிய அவசியம் இல்லை. தலைவர் கலைஞரிடத்தில் எந்த அளவிற்கு அவர் நட்பு கொண்டிருந்தார்; தலைவர் கலைஞருக்கு எந்த அளவிற்குத் துணையாக இருந்தார் என்பது உங்களுக்கெல்லாம் தெரியும். இந்த திருச்சி மாவட்டத்தைப் பொறுத்தவரையில், கழகத்தை உருவாக்குவதற்கு; கழகம் இன்றைக்கு கம்பீரமாக ஓங்கி நிற்பதற்குக் காரணகர்த்தாக்களில் ஒருவராக இருந்த அன்பில் அவர்கள், இறுதி வரையில், கழகத்திற்கு - தலைவர் கலைஞருக்குப் பக்கபலமாக இருந்தவர்.”

கொண்டிருப்பவர்தான். நம்முடைய அன்பில் மகேஸ் பொய்யாமொழி அவர்கள்.

சட்டமன்றத்தில் உரையாற்றினாலும் சரி; பல்வேறு நிகழ்ச்சியில் கலந்து கொண்டு உரையாற்றினாலும் சரி, எந்தப் புள்ளி விவரமும் கையில் வைத்துக் கொள்ளாமல், எதையும் படபடவென்று கம்பியூட்டரைப் போன்று பேசும் ஆற்றலைப் பெற்றவர், நம்முடைய அன்பில் மகேஸ் பொய்யாமொழி அவர்கள். அவரைப் பார்த்து அனைவரும் பாராட்டுகிறபோது, அவருடைய தந்தை - என்னுடைய நண்பர் பொய்யாமொழி எந்த அளவிற்கு சந்தோஷப்பட்டு வாரோ, அதைவிட அதிகமாக நான்

சந்தோஷப்பட்டிருக்கிறேன். இப்போதும் சந்தோஷப்பட்டு கொண்டிருக்கிறேன்.

வெற்றிகரமாக நிறைவுற்ற கூட்டணி ஒப்பந்தம் மகிழ்ச்சி அளிக்கிறது!

இந்த மணவிழா நிகழ்ச்சி எந்தச் சூழ்நிலையில் நடந்திருக்கிறது என்பது உங்களுக்கு நன்றாகத் தெரியும். நேற்று இரவு வரை, கூட்டணிக் கட்சியோடு பேசி, ஒரு ஒப்பந்தத்தை முடித்து விட்டுத்தான், அதுவும் வெற்றிகரமாக முடித்து விட்டுத்தான், அனைவரும் பாராட்டும் வகையில் முடித்து விட்டுத்தான், இன்றைக்கு நீங்கள் எல்லாம் வாடல்-அப்பில், சோசியல் மீடியாவில் பார்த்திருக்கலாம். அந்த ஒப்பந்தத்தை

முடித்துவிட்டு, காரில் ஏறுகிறபோது, கையை எடுத்து, “ஓவர்” என்ற அந்த ஆக்சனோடு காரில் ஏறிய காட்சியைப் பார்த்திருப்பீர்கள். அது நான் திட்டமிட்டு செய்ததல்ல. காரில் ஏற வருகிறபோது, அங்கே எதிரில் நின்ற கொண்டிருந்த பத்திரிகை நண்பர்கள் எல்லாம் என்னைப் பார்த்து, “முடிந்து விட்டதா? முடிந்துவிட்டதா?” என்று கேட்டார்கள். “முடிந்துவிட்டது” என்று சொன்னேன். அவ்வளவுதான். அது இன்றைக்கு பெரிய வைரலாகி, ‘அனைத்தும் முடிந்துவிட்டது ஆல் ஃபினிஷ்’ என்று போட்ட மாதிரி, இன்றைக்கு அந்தக் காட்சிகள் எல்லாம் வெளியாகிக் கொண்டிருக்கிறது. அதையெல்லாம் நீங்கள் பார்த்திருப்பீர்கள். எனவே அந்த மகிழ்ச்சியோடுதான் வந்திருக்கிறேன்.

அதுமட்டுமல்ல, இந்தத் திருமணத்தை முடித்துவிட்டு, மாநிலங்களவை வேட்பாளராக நாம் இருவரை நாம் அறிவித்திருக்கிறோம். கூட்டணிக் கட்சிகளுக்கு இரண்டு இடங்களைக் கொடுத்திருக்கிறோம். அந்த நான்கு பேரும் சரியாக 12.00 மணியளவில் சென்னையில் வேட்பு மனுத் தாக்கல் செய்ய இருக்கிறார்கள். இன்றுதான் கடைசி நாள். “நான் வந்தே தீர் வேண்டும்” என்று கட்டளையிட்டிருக்கிறார்கள். நான் வழக்கமாகச் செல்வதுண்டு. எனவே, இதை முடித்துவிட்டு உடனடியாகச் செல்ல வேண்டிய சூழல் இருக்கிற காரணத்தினால்தான், வேகவேகமாக வந்து, வேகவேகமாகத் திருமணத்தை முடித்து வைத்துவிட்டு, நான் செல்ல இருக்கிறேன்.

பொய்யாமொழி அடையும் மகிழ்ச்சியை விட கூடுதல் மகிழ்ச்சி எனக்கு!

இன்றைக்கு அந்த இல்லத்தில் நடைபெறும் இந்த மணவிழா நிகழ்ச்சியில் பங்கேற்று நேரத்தில், உள்ளபடியே நான் பெருமைப்படுகிறேன். மகிழ்ச்சியடைகிறேன். பொய்யாமொழி இருந்து இந்த விழாவை நடத்துகிறபோது, எந்த அளவிற்கு மகிழ்ச்சி அடைவாரோ, அதைவிடப் பன்மடங்கு மகிழ்ச்சியை நான் அடைந்து கொண்டிருக்கிறேன் என்பதை மாதிரி இந்த நேரத்தில் எடுத்துச் சொல்லி, மணக்கோலம் பூண்டிருக்கும் மணமக்கள் பல்லாண்டு காலம் எல்லா நன்மையும் பெற்று சிறப்போடு வாழ வேண்டும். புரட்சிக் கவிஞர் பாரதிதாசன் எடுத்துச் சொல்லி இருக்கும், “வீட்டிற்கு விளக்குகளாய் ... நாட்டிற்குத் தொண்டர்களாய்...” இருந்து வாழங்கள்... வாழங்கள்... வாழங்கள் என்று வாழ்த்தி விடைபெறுகிறேன்.

இவ்வாறு முதல்வர் மு.க. ஸ்டாலின் அவர்கள் உரையாற்றினார்.

மகளிரின் பெரும் ஆதரவோடு

1 கோடி குடும்பங்களைக் கடந்த 'வெல்லும் தமிழ்ப் பெண்கள்' வீடு வீடாக பரப்புரை



சென்னை, மார்ச் 6 - தலைவர் முதலமைச்சர் அவர்களின் உத்தரவின் பேரில் தமிழ்நாட்டில் உள்ள அனைத்து வாக்குச்சாலைகளிலும் வெல்லும் பெண்கள் - வீடு வீடாக பரப்புரையானது ஸ்டாலினின் மகளிர் படை உறுப்பினர்களால் சிறப்பாக முன்னெடுக்கப்பட்டு வருகிறது.

திராவிட மடல் அரசு பெண்களுக்காக செயல்படுத்தி வரும் நலத்திட்டங்களும் அதனால் அவர்களது குடும்பங்கள் எவ்வாறு எல்லாம் பயனடைந்து வருகின்றன என்ற தகவலையும் ஒவ்வொரு மகளிரிடமும் விளக்க

மாக எடுத்துக் கூறி ஆதரவு திரட்டி வருகின்றனர் ஸ்டாலினின் மகளிர் படையினர்.

75,031 வாக்குச்சாலைகளிலும் முழு மூச்சாக நடைபெற்று வரும் புரப் புரையில் இதுவரை 1,29,96,047 வீடுகளுக்கு நேரில் சென்று பிரச்சாரம் செய்துள்ளனர் ஸ்டாலினின் மகளிர் படையினர். வரும் மார்ச் 8 க்குள் 2,00,00,000 இல்லங்களுக்கு நேரில் சென்று கழுத்திற்கான ஆதரவு திரட்டி முடிக்க உள்ளனர்.

ஒவ்வொரு வீட்டிலும் மிகுந்த உற்சாகத்தோடும், பாசத்தோடும் வர

வேற்று உபசரிக்கும் பெண்கள், “முதலமைச்சர் ஸ்டாலின் எங்கள் அண்ணன் அவர்தான் மீண்டும் முதலமைச்சர் ஆவார் - உரிமையோடு ஆதரவளித்து வருகின்றனர்.

இப்பரப்புரையின் போது ஒன்றிய பாஜக அரசு தடுக்க முயன்ற போதும் மகளிர்களுக்கு தடையில்லாமல் உரிமை தொகை கிடைக்க வேண்டும் என்ற உயரிய எண்ணத்தில் நமது முதலமைச்சர் அவர்கள் 1.31 கோடி மகளிர்க்கு முன் கூட்டியே கொடுத்த ரூ.50,000, தற்போது விளிப்பு நிலை மக்களான முதியோர்கள், மாற்றுத்திறனாளிகள் என சுமார் 40 லட்சம்

பேருக்கு கொடுத்துள்ள ரூ.2000 சிறப்பு நிதி ஆகியவை மக்கள் முன் எடுத்த துரைக்கப்பட்டது. அதோடு முதியோர் உதவி தொகை ரூ.1000 லிருந்து ரூ.1200 ஆக உயர்வு, முதியோர் மற்றும் மாற்றுத்திறனாளிகளின் வீடுகளுக்கே வரும் ரேஷன் பொருட்கள், முதியோர் பகல் நேர காப்பகம் அன் புச்சோலை, தாய் தந்தை இழந்த குழந்தைகளை பாதுகாக்கும் அன்புக் கரங்கள் திட்டம் என திராவிட மடல் அரசின் எண்ணற்ற நலத்திட்டங்களையும் அதனால் ஏற்பட்ட நன்மையையும் விளக்கி மீண்டும் திராவிட மடல் ஆட்சி அமைய ஆதரவு திரட்டப்பட்டு.